

Tək bir cə üzüm var, bir sir-sifətim, Təzə deyiləm haa... köhnəyəm, lələ!



İSMAYIL MƏRCANLI İMANZADƏ

ANA VƏTƏN SƏNİNDİR

*Ulu Tanrıdan cəmi şəhidlərimizə
qəni-qəni rəhmət diləyirəm!*

Şəhidim, əhsən sənə,
Vətənə bəxş etdiyin
Zəfərin nə gözəlimiş!
Yurd əmalınla birgə
Şəhid ucalığından
Tanrının dargahına
Səfərin nə gözəlimiş!

Könlümüzdü oxşadı
Yeniləməz hünərindən
Soraq verən hər anın.
Gəzdi dilde-ağızda
Torpağın sinasına
Al qanınla yazdığın
Qəhrəmanlıq dastanını...

Bu müqəddəs savaşda
Düşməni bağrı çattıdan
Cəsarətinə alışıq!
Nəsilərə nümunə -
Ülvi Vətən eşqiçə,
Saf niyyətinə alışıq!

Şəhidim, ölümlə
Dönüb ölümsüz oldun,
Qazandığın bu halal
Şöhrət, ad-san sənindir!
Haqqın var zaman-zaman
Əbədi yaşamağa,
İndi hamıdan qabaq
Uğrunda can verdiyin
Qarabağ, Ana Vətən -
Azərbaycan sənindir!

GƏLDİM

Dünyanın hər üzünə
Olmadım halı, gəldim.
Nə atlı, nə dəvalı,
Nə barxanlı gəldim.

Şaxtılı qışı gördüm,
Qarı-yağışı gördüm.
Eniş-yoxuşu gördüm,
Dolandım yalı, gəldim.

Təzə arzu-həvəsdim,
Yaşamağa tələsdim.
Zülmət qarşımı kəsdi,
Azmadım yolu, gəldim.

Üstümə yağanda daş,
Bildim nədir cəng-savaş.
Dünyaya əlləri boş,
Ürəyi dolu gəldim.

DÜNYA BİR OVUC BOYDADIR

Gül nəmərdi, çiçək şabaş
Göz dağıdır quruya yaş.
Yamacı sancılan sal daş,
Qayanın "qılçı" boydadır.

Yal-yamacda çəməni xalı,
Meh sübhün qanadı-qolu.
Payızın dumanlı yolu,
Bir durna köçü boydadır.

Xeyir ilə şəər qarışıq,
Dağların "alını" qırışlıq.
Xülmətdə közəren işiq,
İynanın ucu boydadır.
Bağlancaq ömrün kitabı,
Verməlisən son hesabı.
Sorğu-sual, gör əzabi,
Hər kəsin suçu boydadır.

Anlar minib çapır atın,
Öz hökmü var hər saatın.
Dünya sonsuz kainatın
Ovcunun içi boydadır.

QƏDİMƏM, KÖHNƏYƏM...

Tək bir cə üzüm var, bir sir-sifətim,
Təzə deyiləm haa... köhnəyəm, lələ!
Sünbül atılırıdır arzum-niyyətim,
Halal söz dolusu təknəyəm, lələ!

Ağlımı-huşumu giriləyir başım,
Yəl kimi hər səmtə əsan deyiləm.
Təkcə baxtımdadır cəngim-savaşım,
Heç kimin yolunu kəsən deyiləm.

Buludtək dolmuşam bəzən bir anda,
Qəfildən alışıb sönməyim də var.
Bir nədən rəddimi tapdalayanda,
Sıyrılan qılınca dönməyim də var.

Kimsə doluşanda ayaqlarıma,
Demirəm zülmətdə batıb getmişəm.
Qanmazla dilləşmək gəlib arıma,
Səbrimlə başımı qatıb getmişəm.

Yoxdur çərəyimin duzu əzəldən,
Heç kimi nə qovub, nə daşlamışam.
Nə vaxtsa üzümə ağ olanı mən,
Allah xatirinə bağışlamışam.

Kövrək ürəyimə yatmaz hər yetən,
Elə bilməyin ki, dillə acıyam.
Bir qərüb məkandan təzədən bitən,
Sinesini yaralı bar ağacıyam...

Yurdum viran qalıb... sızlayır dilim,
Nə fəril komam var, nə dəyəm, lələ!
Haqdan üzüməyib yaxşı ki əlim,
Suları dumduru dəhnəyəm, lələ!

ALDATMA ÖZÜNÜ, BU SEVGİ DEYİL...

Ötəri istəyin üstə azca əs,
Əgər bu sevgiyə, közü hanı bas?
İsitməz ürəyi hər yersiz həvəs -
Aldatma özünü, bu sevgi deyil.

Bulanıq su kimi durulmaz axsa,
Bir çiçək bitirməz min il də yaşsa.
Ruhunda bir ləysan havası yoxsa -
Aldatma özünü, bu sevgi deyil.

Küləksə, hər səmtə əsan də, ona,
Ömürdən günləri kəsən də, ona.
Sevgidən başqa nə desən də, ona -
Aldatma özünü, bu sevgi deyil.

Gözlemə, gümanın axırı olmur,
Həsretin yüngülü, ağır olmur.
Belə sevdələrin axırı olmur -
Aldatma özünü, bu sevgi deyil.

GƏLİRƏM

Halallıq ver gədim, Kürüm,
Gözleyir Qurbanım, Pərim.
Xudafərin nazlı Dirim -
Araz ünvanlım, gəlirəm.

Ulu Tanrım verdi əman,
Xar oldu savaşda "yaman".
Haqq evim Hacı Qaraman -
Səbri gümanlım, gəlirəm.

Cəbrayılı - ata elim,
Açıq alınım, "uzun" dilim.
Sona çatıb ta nisgillim -
Şərəflim-şanım, gəlirəm.

Teyim, Qalam, Ziyaratım,
Şanım-şöhrətim, ırvatım.
Büllür Kəhriz toy-büsatım -
Tarım-kamanlım, gəlirəm.

Yovşan ətirli Gəyənim,
Ərəni-mərdi öyanım.
Geriyə qayıt dəyənim -
Düşmənlə qanlım, gəlirəm.

Tumasatam, Ağoğlanım,
Ta sızlamaz bir də canım.
Gordubabam, adım-sanım -
Yazı dumanlım, gəlirəm.

Əsiri olmadım yadın,
Damağımda qalıb dadın.
Dilimdən düşməyib adın -
Böyük Mərcanlım, gəlirəm.

BELƏCƏ YAŞADIM...

Gəzdim kəlmə-kəlmə səsde-soraqda,
Hər sözün şəklini çəkdim varaqda.
Çəkilib durmadım heç vaxt qıraqda -
Təkcə öz yükümü daşmadım haa!

Ömrü nə əzəlimiş, nə də ki, axır,
Adamı ya səhvi, ya suçu yıxır.
Bildim ki, tapdanan yerdən qan çıxır,
Heç kimin üzünü qaşmadım haa!

Öz ağlım, öz əlim, öz başım oldu,
Halallıq ən yaxın sırdaşım oldu.
Hərdən ayrırlıq savaşım oldu -
Düzləri bürdəlib aşmadım haa!

Dosta qucaq açdım, yad oldum yada,
Uymadım ərəmk şöhrətə-ada.
Allah şahiddir ki, gəlib dünyada -
Heç zaman özümçün yaşamadım haal

QOV MƏNİ, ÇIXIB GƏDİM

Gözələrdən qəlbimə
Yoxsa gədiş-gəlişim,
Qov nəni çıxıb gədim,
Daha sənə nə işim?

Baxışların qapıtək
Bağlı qalıb üzümə.
Yaldandan təsəllimi
Verim özüm-özümə.

Dilində sözmü qaldı,
Dinlib nə dəyəsən?
Bəlkə mən kirəciyəm,
Sənsə ev yiyəsən?

BİLMİRƏM NƏ DEYİM ...

Qərübə tələyim var imiş demə,
Etdiyim yaxşılıq tez yaddan çıxır.
Dəyən yox, mən boyda "ağıldan kəmə",
Niyyə hər kəlməndən axı, qan çıxır?

Elə əzəl gündən halal sözdəyəm,
Dilini tapmışam lalın, korun da.
Paxırınm yoxdu haa... örtüb gizləyəm,
Tarpına dözmüşəm bir nankorun da.

Nəyləyim, yamanlıq gəlmiş əlimdən,
Niyyə çevrilim ki qarış yerinə?
Hər vaxt qışmatıma şünnəmşəm mən,
Min şükür Allahın verdiklərinə...

Boy umdan uzundur dilim-dilçəyim,
Yaxşıya sırdaşım, yamana yadım.
Üzümün nurudur saçım-birçəyim,
Qəlbimi "oxuya" bilməz hər adam.

Yurd həsrətim ki var... bir közəren şəm,
Gözümle görmüşəm çoxu, azı da.
Layiq olmasa da, bağışlamışam,
Yaxşılıq bilməyən anlamazı da...

Kiminsə könlünə niyyə dəyim ki,
Boylanan deyiləm hər gələni səsə.
Allah rəhm eləsin, taa... nə deyim ki,
Haqqımı-sayımı tapdayan kəsə...

